

गोविन्द बल्लभ पंत कृषि एवं प्रौद्योगिक विश्वविद्यालय
पंतनगर, जिला— ऊधमसिंह नगर (उत्तराखण्ड)

जैव सूचना प्रणाली केन्द्र में त्रिदिवसीय कार्यशाला आज से

आणविक जीवविज्ञान एवं आनुवंशिकी अभियांत्रिकी विभाग के अन्तर्गत कार्यरत परियोजना, जैव सूचना प्रणाली केन्द्र, द्वारा विज्ञान एवं मानविकी महाविद्यालय में 2 से 4 सितम्बर, 2009 को 'जैव विज्ञान क्रम विश्लेषण तथा कृषि एवं पशु-चिकित्सा विज्ञान में उपयोगिता' विषयक एक कार्यशाला का आयोजन किया जा रहा है। यह कार्यशाला कृषि एवं पशु-चिकित्सा के क्षेत्र में अध्ययनरत स्नातकोत्तर स्तर के छात्र/छात्राओं एवं इस क्षेत्र से सम्बन्धित युवा वैज्ञानिकों के लिए लाभदायक होगी। कार्यशाला में प्रतिभागिता करने वाले प्रशिक्षणार्थी बायोइन्फारमेटिक्स के अध्ययन में उपयोगी साफ्टवेयरों से परिचित हो सकेंगे साथ ही उन्हें जीनोम क्रम विश्लेषण के अध्ययन में भी मदद मिलेगी। जैव सूचना प्रणाली के माध्यम से आणविक जीव विज्ञान की जटिल जानकारियाँ प्राप्त कर उनका क्रम विश्लेषण करना भी अब आसान हो गया है। यह कार्यशाला छात्र/छात्राओं के लिए जैव सूचना के क्षेत्र में नवीन जानकारियाँ प्राप्त करने का सुनहरा अवसर प्रदान करेगी।